

Bagtyň ýoly

Category: Goşgular, Kitapcy
написано kitapcy | 22 январа, 2025
Bagtyň ýoly

BAGTYŇ ÝOLY

Täsin mukam, ömrüň ajap aýdymy,
Bagtyň ýoly, ak daňlarda gözlänim.
Çagalykda gujagynda hüwdüläp,
Ejem eken bagt ýumagyn çözlänem.

Bagt ekeni inen günim jahana,
Bolup öýde perzentleriň ilkisi.
Bagt hakdaky iň ajaýyp aýdymym,
Gamsyz geçen çagalygmyň gülküsi.

Juda ir howlugyp ulygyzlyga,
Bagta tarap assa-assa barýanym.
Duýmandyryn, çakdanaşa näzirgäp,
Çyn aşygym, men diýp bagry girýanym.

Duýmasamam kysmat bakman erkime,
Çyn aşyga baglan günü ömürlük.
Aglapdym, gözümden gözýaşlar dökip.
Şol günler gelsedi ýene öwrülip.

Ýylgyrardym bagtyň gözlerne bakyp,
Haýyş edip saklanmagny azajyk.
Iň bagtly, iň bagtyýar günlemeden,
Hiç gaýtmazdym alyslara azaşyp.

Ine şeýdip eläp otyrn geçmişden,
Elek alyp iň bagtly günlermi.
Geçipdirin bagta barýan ýollaryň,
Şalyk tagty deýin ençe münberni.

Geljegimden gözläp ýören bagtymyň,

Aýan boldy alyslarda galany.
Ýöne, dowam etýär şindem bu ýollar,
Bagt bolup hüwdüleýän balamy.

Gyzylgül Annagylyjowa.

Goşgular